


# Шлях Моладзі

...„Падымайся з нізін, сакаліна сям'я  
Над крыжамі бацькоў, над нягодамі!  
Занімай, Беларусь маладая мая,  
Свой пачэсны пасад між народамі.“  
ЯНКА КУПАЛА.



---

ВІЛЬНЯ, 1935 г.

Беларуская Друкарня ім. Францішка Скарыны — Вільня, Завальная вул. № 1

## З Ъ М Е С Т № 4:

1. Хрыстос Уваскросл!.. — Я. Быліна; 2. Да гісторыі беларускага палітычнага вызвалення — Ад. Станкевіч; 3. Агульны гадавы сход Рады БІГіК і беларуская культурная праца на вёсцы. — Я. Н.; 4. \* \* \* — М. Машара; 5. Krajaznaŭstva i moładź. — Klim Jaŭavies; 6. Нічога ня трэба. — М. Шаўцоў; 7. Da sonca. — Albert Strybuć; 8. Ab metodach „supracoiŭnictva“. — Stud. J. M.; 9. Беларус. — А. Мілюць; 10. Над Нёмнам. — Уладзімер Берняковіч; 11. \* \* \* — С. Гаротны; 12. \* \* \* — В. Катовіч; 13. Baraniema pryrodu. — М. Кагаленка; 14. Звон. — Коля Гараўнік; 15. Хроніка; 16. Usiačyna; 17. Паэтам з „цёмнага завулку“. 18. Паштовая скрынка; 19. Кутокразрывак.

**ГРАМАДЗЯНЕ!** У м-цы красавіку сёлета ўстрымана высылка „Шляху Моладзі“ за неаплату падпіскі для 135 асобаў. Чыстка аднак ня скончана, бо яшчэ шмат хто з тых, што атрымаюць гэты нумар не аплаціў належна падпіскі. Ня ўстрымліваем ім пакульшто высылкі часапісу, бо спадзяёмся, што яны не захочуць быць нам у даўгу і ўсё як трэба аплацяць. Калі-ж гэта ня стаяцца дык і ім высылка часапісу будзе ў хуткім часе ўстрымана!

## Б Е Л А Р У С К А Я А Б Е Ц Э Д А.

Беларуская абэцэда.

A, a — А, а.	J, j — Ё, ё.	R, r — Р, р.
B, b — Б, б.	Ja, ja — Я, я.	S, s — С, с
C, c — Ц, ц.	Je, je — Е, е.	Š, š — СЬ, сь.
Ć, ć — ЦЬ, ць.	Ju, ju — Ю, ю.	Š, š — Ш, ш.
Č, č — Ч, ч.	K, k — К, к	T, t — Т, т.
D, d, — Д, д.	L, l — ЛЬ, ль.	U, u — У, у.
E, e — Э, э.	Ł, ł, — Л, л.	Ū, ū — Ў, ў.
F, f — Ф, ф.	M, m — М, м.	V, v — В, в.
G, g — Г, г.	N, n — Н, н.	Y, y — Ы, ы.
H, h — Г, г.	Ń, ń — НЬ, нь.	Z, z — З, з.
Ch, ch — Х, х.	O, o — О, о.	Ž, ž — Ж, ж.
I, i — І, і.	P, p — П, п.	Ž, ž — ЗЬ, зь.

## „Шлях Моладзі“

МЕСЯЧНЫ ЧАСАПІС БЕЛАРУСКОЙ МОЛАДЗІ.

Цана асобнага нумару 30 гр.

Падпіска на 3 месяцы 50 гр., на паўгода — 1 зл. на год — 2 зл.

Заграніцу — ўдвая даражэй.

Цана абвестак паводле ўмовы.

**Адрас Рэдакцыі:** Вільня (Wilno), Завальная № 1—2

Рэдакцыя адчынена ад гадз. 9 да 3-й папаўдні.

# Шлях Моладзі

МЕСЯЧНЫ ЧАСПІС БЕЛАРУСКАЙ МОЛАДЗІ.

Год VII.

Вільня, Красавік 1935 г.

№ 4 (77).


## ХРЫСТОС УВАСКРОС!..

„Хрыстос ўваскрос“...  
Гэту песьню панёс  
На хвалях сваіх звон...  
Рвануў ён сэрца мне,  
Дрыжаць там струны аж на дне,  
Як песьню звон нясе  
„Хрыстос ўваскрос“...

Былі і сярод гора  
Хвілінкі шчасьця у мяне,  
Хаця й прайшлі так сора,  
О, непадобныя, — о, не, —  
Да тых, што звон нясе:  
„Хрыстос ўваскрос“...

І ў гэты дзень той звон  
Таўпе ён сэрца рвець,  
Як песьню ўдаль нясець.  
Таўпы імя ...мільён...  
Які-ж, пытаю, чарадзей  
Усіх бяз розніцы людзей —  
І бедных і багатых,  
Ў палацах і па хатах,  
Так зьліў-бы сэрцы ў адзін тон,  
Як ў гэты дзень той звон?..

Я. Б. Ў. І. Н. А.



## Да гісторыі беларускага палітычнага вызвалення.

### IX. Сусьветная вайна, Вялікая Расейская Рэвалюцыя і справа нацыянальна-палітычнага вызвалення Беларусі.

#### § 1. Прынцып нацыянальнасці агулам.

Ужо з папярэдніх разьдзелаў гэтай працы бачылі мы, як у Эўропе, пачынаючы яшчэ з канца XVIII ст., тварылася, паўставала і разьвівалася паняцце нацыянальнасці, як яно ўгрунтоўвалася ў псыхіцы розных народаў і панукала іх да вольнага і незалежнага жыцця.

Дзякуючы гэтаму паняццю нацыянальнасці, не гаворачы ўжо аб іншых народах, наступіла аб'яднаньне Італіі, Нямецчыны, Паўстаньне Бэльгіі і дзяржаў Балканскіх.

Гэтае паняцце нацыянальнасці, як бачылі мы вышэй, дакацілася і да Беларусі і тут так-жа, дзякуючы прадусім Фр. Багушэвічу, лягло ў аснову адраджэньня беларускага народу.

Галоўнай-жа прычынай далейшага разьвіцця прынцыпу нацыянальнасці і далейшага яго ўваходу ў аснову жыцця розных народаў і нават у аснову адносінаў міжнародных — была Вялікая Сусьветная Вайна і пазьней Вялікая Расейская Рэвалюцыя.

Ужо падчас вайны ў грамадзкай думцы Эўропы было дасьпелым пракананьне, што па сканчэньню гэтай міжнароднай бойні палітычная мапа Эўропы павінна быць зьменена згодна з нацыянальнымі імкненьнямі народаў. Гэткае думка так была популярнай, што старыя дыплёматы імперыялістычных дзяржаў, падпісваючы трактаты супярэчныя з гэтай думкай, падпісвалі іх тайна.

Абедзьве ваюючыя староны так-жа ўжо выразна рабілі прырачэньні, ідучыя па лініі прынцыпу нацыянальнасці. І так, дзяржавы цэнтральныя на чале з Нямецчынай абцялялі вызваленьне Польшчы, а так-жа Літве, Украіне, часткова нават Беларусі і народам надбалтыцкім. Значна выразней і шырэй карысталіся прынцыпам нацыянальнасці дыплёматы і палітыкі другой ваюючай стараны — коаліцыі.

Асабліва-ж дзейна і ўпорыста падчас вайны пашыралі прынцып нацыянальнасці прадстаўнікі народаў паднявольных. Так напр. 26 і 27.VI.1914 г. у Парыжы адбылася конфэрэнцыя паднявольных народаў Эўропы. Конфэрэнцыя гэта 12.XI абвесьціла сваю дэкларацыю, падставай якой было права народаў на палітычную незалежнасць.

Апрача гэтай конфэрэнцыі працавала над пытаньнем нацыянальным і іншая конфэрэнцыя, у Газе, ад 7 да 10.IV.1915, якая дамагалася, каб граніцы будучых дзяржаў праводзіліся згодна з воляй народаў.

Адбываўся цэлы рад і іншых розных міжнародных нарадаў, а так-жа было нямала выступленьняў паасобных розных выдатных палітыкаў, якія выказваліся за тое, каб па вайне народы маглі самі быць тварцамі сваей долі на аснове сваей нацыянальнасьці.

Але асаблівай жывасьці і размаху набірае прынцып нацыянальнасьці ў канцы 1916 г., калі цэнтральныя дзяржавы першыя выступілі з ініцыятывай аб замірэньні. Гэтая ініцыятыва выклікала цэлы рад розных заяваў характару міжнароднага ў сэнсе абароны прынцыпу нацыянальнасьці. Найбольш галосным было выступленьне 21.XII.1916 г. прэзыдэнта Злуч. Станаў Амэрыкі, слаўнага Вільсона, які за падставу да перагавораў аб міры запрапанаваў прынцып забясьпечаньня права і вольнасьці малых і паднявольных народаў, забясьпечаньня іх ад несправядлівасьці і гвалтаў. У гэтым-жа сваім выступленьні той-жа Вільсон запрапанаваў стварэньне Лігі Народаў.

Найбольшым ворагам прынцыпу нацыянальнасьці ў дзяржаў коаліцыйных была царская Расея, якая, маючы добрую палавіну насельніцтва не расейскага, прынцыпу нацыянальнасьці дужа баялася. Але рэвалюцыя ў лютым 1917 г. і тут прынесла ў гэтай справе вялікае аблягчэньне. Ужо нават Тымчасовы Урад 17.III заявіў коаліцыі, што Расея здэцыдаваная кіравацца асновамі дэмакратызму і забясьпечаньня правоў усіх народаў.

Справа з гэтым яшчэ — тэорэтычна прынамсі — палепшыла, калі ў лістападзе таго-ж 1917 г. выбухла рэвалюцыя бальшавіцкая. Камуністычная ўлада ў асобе Рады Народных Камісараў абвесьціла роўнасьць і незалежнасьць усіх народаў быўшай царскай Расеі, прызнаючы ім права свабоднага самаазначэньня і магчымасьці аддзяленьня ад Расеі і стварэньня сваіх незалежных дзяржаў.

Міжнародная нарада ў Берасьці, што трывала з перапыткамі ад 3.XII.1917 да 4.III.1918 г., у якой прымалі ўчасьце з аднаго боку дзяржавы цэнтральныя, разам з прадстаўнікамі Украіны, а з другога бальшавікі, — так-жа за галоўную падставу замірэньня прызнавала права на нацыянальнае самаазначэньне народаў.

Бальшавікі, як ведама, у Берасьці з цэнтральнымі дзяржавамі і з Украінцамі сьпярга не дагаварыліся да нічога. Тады цэнтральныя дзяржавы 9.II.18 г. падпісалі дагавор з Украінай.

Пасьля гэтага, старшыня бальшавіцкай дэлегацыі Л. Троцкі, напісаўшы на сьцяне канфэрэнцыйнай залі ведама кліч: „ни мира, ни войны“ — разам з сваімі дэлегатамі Берасьць пакінуў. Нямецкая армія пачала займаць беларускія й украінскія землі, паложаныя на ўсход ад старой баявой нямецка-расейскай лініі. Урэшце бальшавіцкая дэлегацыя

вярнулася ў Берасьце ўзноў — ужо бяз Троцкага—і 4.III.18 г. падпісала з цэнтральнымі дзяржавамі мір.

Дагавор між цэнтр. дзяржавамі і Украінай у Берасьці вызначыў граніцу Украіны, якой прызнана была і часьць беларускіх зямель. Аднак у дагаворы ёсьць даданы пункт, які заяўляе, што „граніцы аканчальна і падробна будуць усталены мяшанай камісіяй згодна з варункамі этнографічнымі і з воляй насельніцтва“. У гэтым, ясная рэч, была дана магчымасьць усталіць у будучыні справядлівую граніцу між іншым і украінска-беларускую, згодна з прынцыпам нацыянальнасьці.

Урэшце 11.XI.1918 г. наступіла спыненьне барацьбы між дзяржавамі цэнтральнымі і коаліцыяй. На ўступных перагаворах прынцып нацыянальнасьці прызнала вялізарная большасьць міжнародных прадстаўнікоў як з аднаго, так і з другога боку. 28.VI.1919 г. быў падпісаны Вэрсальскі Трактат, які і ўстанавіў сучасны палітычны лад Эўропы.

Праўда, трактат гэты, які ў тэорыі быў будаваны на прынцыпе нацыянальнасьці, у практыцы шмат у чым аказваўся з гэтым прынцыпам нязгодным. Ня ўвёў ён у жыцьцё ў поўнасьці права самаазначэньня народаў, не стварыў законаў, якія належна баранілі-б правы народаў, правёў граніцы дзяржаў, якія парэзалі жывыя народныя арганізмы і ўрэшце замест Лігі Народаў, як гэта праектаваў Вялікі Вільсон, стварыў фактычна лігу дзяржаў.

Але ўсёждыкі, ня глядзячы на гэта ўсё, з Сусьветнай вайны прынцып нацыянальнасьці скарыстаў нямала. Паўсталі многія народы, у міжнароднае права ўведзены пункты, якія маюць на ўвазе абарону нацыянальнага прынцыпу, як правы нацыянальных меншасьцяў, як правы опцыі, правы плебісцыту і г. д.

Праўда, забыліся і бальшавікі аб праве самаазначэньня народаў, аб іх вольнасьці і магчымасьці тварыць свае нацыянальныя незалежныя дзяржавы і павялі нават барацьбу проціў самага прынцыпу нацыянальнасьці, але, ня глядзячы на гэта, прынцып нацыянальнасьці скарыстаў і карыстае так-жа нямала і з бальшавіцкай палітыкі. Сьпяраша ўрачыстае прызнаваньне правоў народам і спробы будаваньня бальшавіцкіх дзяржаў розных народаў быўцай Расеі, а пасьля прасьлед нацыянальнага элементу ў гэтым усім і ўводжаньне ўрэшце догматычнага кунізму ў палітычнае і культурнае жыцьцё народаў у форме ўсёждыкі нацыянальнай, бо ў роднай, хоць на бальшавіцкі лад „напраўленай“, мове народаў — усё гэта разам непахібна вяло і вядзе далей да большага разьвіцьця і ўгрунтаваньня ў псыхіцы народаў СССР нацыянальнага прынцыпу.

Словам, вайна і рэвалюцыя выгадавалі прынцып нацыянальнасьці, прынамсі сярод народаў быўшае Расеі, а ў іх ліку і ў народзе беларускім, да разьмераў прад тым нязнаных.

Я. Н.

## Агульны гадавы сход Рады БІГіК і беларуская культурная праца на вёсцы.

31-га сакавіка сёлета ў Вільні пад кіраўніцтвам адв. М. Шкялёнака адбыўся агульны гадавы сход Рады Беларускага Інстытуту Гаспадаркі і Культуры, на якім уступаючы Цэнтральны Урад Інстытуту здаў справаздачу з свае дзейнасьці за 1934 год, выбраны новыя ўлады Інстытуту і апрацаваны плян працы на будучыню.

Справаздачу здаў старшыня Цэнтр. Ураду Кс. В. Гадлеўскі, з якой перадусім відаць, што Інстытут у 1934 г. у сваей працы меў вельмі многа розных перашкодаў. Асабліва балюча Інстытут адчуў ліквідацыю адміністрацыйнымі ўладамі гурткоў у Крыніцы, Радашкавічах і Дуброве Маладэчанскага пав., у Мур. Ашмянцы, Ашмянскага пав. і Новай Мышы, Баранавіцкага пав., а так-жа адмову тых-жа ўладаў легалізаваць новыя гурткі Інстытуту ў Анісімавічах Баранавіцкага пав., у Палікшах Маладэчанскага пав. і ў Дзелятычах, Мондзіне і Вярашычах Наваградзкага пав. З прычыны такіх адносінаў польскіх адміністрацыйных уладаў да Інстытуту, у 1934 г. ня змог паўстаць аніводзін новы гурток Інстытуту.

Ня глядзячы на ўсе перашкоды Інстытут працаваў інтэнсыўна, як у цэнтры—выдаючы беларускія кніжкі і часопіс „Калосьсе“, арганізуючы музэі і інш., так і на вёсцы, дзе былі ладжаны спэктаклі, лекцыі, таварыскія вечары і распаўсюджвалася беларускае друкаванае слова, за што сход Рады Інстытуту, прыймаючы да ведама справаздачу з дзейнасьці, выразіў Цэнтральнаму Ураду падзяку.

Пасьля былі выбраны: новы Цэнтр. Урад Інстытуту ў складзе: Кс. В. Гадлеўскі — старшыня, інж. Л. Дубейкаўскі і адв. М. Шкялёнак — віцэ-старшыні, інж. А. Клімовіч — скарбнік, Ул. Казлоўскі сакрэтэр, абс. М. Пяцюкевіч і В. Войтанка — сябры ўраду, мгр. Я. Шутовіч і абс. Я. Малецкі — заступнікі і Рэвізыйную Камісію: Кс. А. Станкевіч, рэд. Я. Пазьняк і Я. Найдзюк.

У пляне працы Інстытуту на будучыню, побач з выдавецкай і навуковай працай у цэнтры, асабліва зьвернута ўвага на культурную працу на вёсцы, якая мае праяўляцца ў закладаньні і вядзеньні гурткамі бібліятэкаў-чытальняў, у ладжаньні лекцыяў (рэфэратаў) з галіны літаратуры, гісторыі, географіі, а так-жа гаспадаркі і інш., у арганізаваньні новых гурткоў Інстытуту і адведваньні іх людзьмі з цэнтру.

Пэўне-ж, і гэта праца напаткае на розныя перашкоды з розных бакоў, але з імі пастаноўлена рашуча змагацца, а ў справе дасюлешніх адносінаў адміністрацыйных уладаў пастаноўлена падаць мэмор'ял цэнтральным польскім уладам.

Апроч гэтых, яшчэ многа розных важных спраў было абгаворваных Радай, аб якіх, дзеля агранічэння месца, ня будзем тут пісаць, а вернемся да справы культурнае працы на вёсцы, якая, думаем, перадусім цікавіць нашых чытачоў і на якую мы асабліва зьвяртаем увагу.

Вось-жа, як ужо было сказана, Інстытут мае заняцца ладжаньнем лекцыяў на вёсцы. Дзеля таго аднак, што ня ўсюды і не заўсёды можна даехаць лектарам, Цэнтраля Інстытуту будзе рассылаць па гуртках гатовыя, апрацаваныя рэфэраты, якія будуць магчы чытаць на сваіх сабраньнях сябры гуртка. З гэтых гатовых рэфэратаў павінна скарыстаць і тая беларуская вясковае моладзь і старэйшае грамадзянства, якія ня маюць магчымасьці залажыць у сябе гуртка Інстытуту, выпісваючы супольна з Цэнтралі Інстытуту гэныя рэфэраты і чытаючы іх на супольных зборках вечарамі ці сьвятам. Чытаць такія рэфэраты можна будзе ў крузе сваіх знаёмых бяз ніякіх дазволаў і паведамляньняў адміністрацыйных уладаў (паліцыі), бо гэтыя рэфэраты будуць у хворме цензураваных у Вільні, легальных друкаў.

Думаем, што кожны беларус, асабліва-ж беларускія вясковыя дзеячы, якія сапраўды дбаюць аб палепшаньні долі беларускага народу, аб яго ўсьведамленьні і культуры, навяжуць з Цэнтраляй Бел. Інстытуту Гасп. і Культуры (Вільня, Завальная 1) лучнасьць і будуць паступова і сьстэматычна супольна працаваць для адраджэньня Беларусі!

\* \* \*

Гадую песьні без адрыву.  
Нашу ў грудзёх прыгожасьць слоў  
Яшчэ нявылітых у рымы,  
Але хвалюючых мне кроў.  
Блуджу ў нарысах новых плянаў,  
Ляплю скляпеньне новых тэм.  
І упіваюся да п'яна  
Агнём няўспыхнуўшых паэм.  
Адно прастое часам слова,  
Як дзіцячэ гатоў пясьціць;  
За тое, што — паможыць новы  
Абраз — яскрава ухапіць.

І іскры шчырага натхненьня  
Лаўлю ў браджэньню палкіх дум.  
І нашу радасьць — Адраджэньня  
У звонкі плаўлю веснашум.

М. Машара.



## Krajeznaŭstva i moľadz.

Nia pieršy raz na bačynach „šľachu Moľadzi“ i inšych bielaruskich hazetaŭ padyjmajecca krajeznaŭčaje pytańnie. Ja chacieŭ-by tolki skazać, što naša moľadz, jakaja pachodzić abo żyvie na pravincy, u wioscy — maħła-b dyj pavinna zrabić u hetaj halinie šmat.

Usie my vyhadavanyja pad saľamianymi strechami bielaruskaj wioski znajem šmat prykazak, kazak, piešniaŭ, apaviadańniaŭ źviazanych z historyjaj wioski, ci celaj vakolicy. Viedajem taksama, jakija zvyčaj panujuć na wiečarynach, chrešbinach, viasiellach, chaŭturoch i inšych siamiejnych, viaskovych ci vakoličnych uračystašciach. Isnujuć taksama peŭnyja zvyčaj pry kupli i pradaży inventara, pry budoŭli domu. Znajem zvyčaj šviatočnyja, dažynkavyja, posnyja, miasajednyja, pry rabocie zimovaj i letniaj.

Viedajem taksama ab vakoličnych uzħorkach, kamieńniach, ruinach, dzie staić dzierava za staroj kaplicaj, daroha — na jakoj „strašyć“, piaski — siarod jakich raškidanyja ludzkija košci, a ũ ziamli — harški, abo pryľady źaleznaja ci kamiennyja. Znajomyja nam apaviadańni ab tych miascoch, dzie byli ahramadnyja łasy, stajaŭ zamak, abo niejkaja šviatynia, dzie byli mohiľki, kurhan ci mahiľa.

Usio heta rečy, dobra nam viedamyja, a my navat nie dadumvajemsia, što hetyja viestki majuć ahramadnuju vartašć dla navuki, što heta wielmi darahi materyjaľ dzieła paznańnia narodu i jaho kultury, dzieła paznańnia našaj historyi, historyi našaj ziamli z prad tysiačy i bolš hadoŭ. Jošć ludzi navuki, jakija pa rašlinach, abo źmieni piasku paznajuć, što tam hłybiej moža być źaleznaja ruda, sol, abo nafta, — pa kuskach cehły, aruźža i manety skažuć nam, kolki viakoŭ prajšło z taho času, kali ũ danym miescy stajaŭ abaronny zamak, abo celaje miesta. Hlinianyja čerapy, razmalavanyja časam pryhožymi kraskami, z popieľam ci niedapalenymi kašciami kažuć nam, što tysiaču, a moža i bolš hadoŭ nazad na hetym miescy byli pahanskija mohiľki, a hlinianyja čerapy — heta astatki urnaŭ, jakija sľużyli za damaviny palenym niabožčykom.

Staŭby pa baľotach ci vazioroch pakazvajuć, što ũ hetym miescy znachodzilisia chaty pieršabytnych ludziej, jakija budavali svaje siadziby na vadzie, kab takim čynam zbiašpiečycca ad napadu dzikich źvioroŭ. Našyja narodnyja zvyčaj paćviardžajuć, što ũžo ũ wielmi daŭnyja časy mieli my svaju kulturu, inšuju ad siańniašniaj, ale ũłasnuju, nikim nie padkinutuju.

Šmat inšych cikavych rečaŭ moźna daviedacca z pradmietaŭ i apaviadańniaŭ, jakija zdajucca nam biazvartasnymi

ale katoryja majuć značeńnie pieršaradnaj vahi. Vučonyja starajucca ūsio heta sabrać, apisać i vyciahnuć z usiaho adpaviednuju karyść dla navuki; adnak časta plany ich byvajuć pakryžavanyja, dziakujućy niedavieru, abo najčhaściej dziakujućy nieachajnaści i nieźviartańniu na hetyja pytańni hłybiejšaj uvahi z našaha boku, — pierad usim z boku bielaruskaj moładzi, jakaja maje pretensyi da intelihiencyi. Tamu ū nas hetaja sprava lażyć adłoham, materyjał prapadaje raz na zaŭsiody, bo staryja ludzi, jakija ūmieli i pamiatvali šmat — pamirajuć, moda źmianiaje našyja zvyčaj i vopratku, čas niščyć histaryčnyja pamiatki i budoŭli.

Dyk pierad usim moładź našaja, jakaja stała abo čosova prabyvaje na vioscy, pavinna zaniacca hetaj pracaj, zapisvajućy ūsio, ab čym było ūspomniena vyšej i što, pavodle asabistaha pierakanańnia, moža mieć vartaść dla navuki, — ratujućy takim čynam ad źništažeńnia staryja i darahija nam tvory. Što tolki mahčyma, treba pierasyłać ū Sekcyju Etnohrafi i Archeologii pry Biel. Instytucie Haspadarki i Kultury.

Zvyčaj, pieśni, abrady i inšyja padobnyja rečy treba zapisvać prosta sa sloŭ raskazčyka, ničoha nie źmianiajućy, ničoha nie dadajućy, ani addymajućy: usio pavinna być u takoj formie, u jakoj isnavala pamiž narodu. Treba taksama dakładna aznačać miascovasć, z jakoj pachodzić danaja reč, hod i miesiac znachodki, a taksama svajo imia i proźvišča. Viadućy takuju pracu, moładź adyhrała-b rolu pasrednikaŭ, praca jakich mieła-b ahramadnaje značeńnie dla budućych pakaleńniaŭ.

Treba taksama hladzieć za tym, kab ludzi niašviedamyja nia niščyli pamiatok, nia krali ceħlaŭ sa starych budoŭlaŭ i zamkaŭ, nia bili vykapanych urnaŭ, nia psuli i nia ūžyvali dzieła svaich metaŭ znojdzienuju zbroju abo niejkija staryja pryłady.—Ale treba taksama pamiatavać i ab tym, što nia možna samavolna raskopyvać kurhanoŭ, mahilaŭ, rabić na ūłasnuju ruku došledaŭ i šukańniaŭ u histaryčnych miascoch, bo zamiest navuki i pomačy, možna pryniaści tolki škodu. Ad hetaha jość specyjalisty, jakija mohuć pravodzić padobnyja pracy.

Dyk, zaklikaju jašče raz usiu našuju moładź da pracy krajeznaŭčaj na rodnych zahonach, bo hetaja praca źjaŭlajecca adnym z abaviazkaŭ našych u adnosinach da svajej bačkaŭščyny

#### НИЧОГА НЯ ТРЭБА.

Гляджу я і нудна і сумна  
На могілкаў ціхі лясок —  
Калісьці вясёласьцяй шумны  
И прыгожы быў гэты куток.  
Цяпер жа — крыжы і каменьні...  
Пад імі ляжаць у зямлі  
Касьцей і шкялетаў трухленьне,  
І гэта ўсё людзі былі.  
Латвія.

Калісьці рабілі — пацелі  
І кожны стараўся і дбаў,  
Аб сьмерці і знаць не хацелі  
І кожны багацьце зьбіраў.  
Цяпер жа — нічога ня трэба,  
Даволі ім сажня зямлі,  
Ня трэба ні грошай, ні хлеба —  
Яны ўжо свой век аджылі.

М. Шаўцоў.

## D a s o n c a.

Zima užo prapała, a ũ naša vakonca  
Viasna prylaciela i budzić: ũstavaj! —  
ũstavaj, padymajsia, imknisia da sonca —  
Za praũdu zmahacca budzi ty svoj kraj.

ũžo minula 15 hadoũ, jak na našaj ziamielcy ścichli raũs-  
ci harmaty i sakatać kulamioty. ũžo nie adna mahilka zara-  
sla travoju i kryũ nad joju schiliũsia; užo nie adzin maleńki  
Pranućok pierastaũ čakać svajho taty, a maładaja Hanulka  
ślozki lić pa svaim darahim Zaniuku, — užo minula 17 ha-  
doũ jak nad našaj cichaj staronkaj praniośsia hromki klić:  
„da baraćby za svabodu svajho kraju!“

ũ henym časie naš narod nia byũ jašće pryhatavany da  
takoj baraćby i navat nia byũ narodna ũśviadomleny. Dyk  
i nia dziva, ũto ũ 1917 hodzie, kali abarvaũsia carski bizun  
nad našaj staronkaj, na klić: „za naszą i waszą wolność“ adz-  
vaũsia i pajšoũ nie adzin i z našych bratoũ-harotnikaũ. Chva-  
tali tady ludzi za aruũũa i rasili rodnyma zahony svajej kry-  
viovj, ũściłajućy ziamielku mahilami, paćaũũy ad Babrujska —  
praz Miensk, aũ da Varšavy, ad Lidy aũ da Dũvinska.

Minula vajna. Zdavałasia, ũto hetyja narody sapraũdy  
ciapier buduć razam ũyć u zhodzie. Adnak stałasia inačaj...  
Prahnyja susiedzi padzialili Bielaruś, a baraćbity za jaje volu  
dalej cierpiać, dalej valajucca pa vastrohach...

I čym aplanicisia ũsie achviary?

Dzie abiacanaja ziamla dla tych synoũ našaha Kraju, ũto  
za jaho pralivali svaju kroũ? Dzie praca dla intelihienta Bie-  
łarusa ũ jaho rodnaj krainie? Dzie svaboda kulturnaja? Dzie  
pieśnia i malitva naša ũ rodnaj mcvie? Dzie ũsio toje, ũto  
śluśna nam naleũycca?...

ũ naš Kraj na ziamielku pasadzili asadnikaũ z Haličcy-  
ny ci Pietrakova. Bielarus intelihient, skončyũũy za astatnija  
baćkavy hraũy siaredniuju ci navat vyšejũju ũkołu — idzie  
śluũyć u falvarak, abo z baćkam mućycca na 2—3 zahonach,  
abo chodzić biezrobotny...

Voś jakaja sapraũdnaść!..

Nikomu ciapier nia vierym. Tolki ũłasnymi siłami zmo-  
ũam adradzić svaju Baćkaũũčynu Bielaruś.

O, rodnaja Kraina! Paćuj svaju siłu i ũviarnisia vaćyma  
da sonca, uschod jakoha pavinien być užo blizki...



## Ab metodach „supracouïnictva“.

Da apošnich amal časou najbolšym pašyralnikam panskaj kultury na našych ziemiach było polskaje katalickaje duchavienstva. Ksiandzy zakładali tut S.M.P., ksiandzy adhavarovali čytać biełaruskija hazety i nikoli (aprača niekatorych ksiandzoŭ-biełarusaŭ) nia ŭžyvali biełaruskaj movy ŭ kaściele. Daviało heta da taho, što šmat biełarusaŭ katalikoŭ adchiliłasia ad „polskaj viery“, a pavaha duchavienstva padupała.

Heta zmusiła polskich dziejačoŭ, a pierad usim asadnikaŭ, šukać novych daroh i novaha padchodu da Bielarusaŭ; tym bolš, što ŭ ihru tut uchodziać i Bielarusy pravasłaŭnja. Polskija dziejačy abapiorlisia na vučycielstvie, asadnikach i ašviecie pazaškolnaj. Tamu kožny vučyciel tak sałodka prahavarvaje da biełaruskaj moładzi, aby tolki załažyć niejkaje „kułka“. Što ad hetaha cierpić navuka ŭ škole — heta nikoha, zdajecca, nia cikavić.

Asadniki, na čale z dobrym pankom pasłom Kaminskim, na słavach ničoha biełaruskaha nie prašledujuć i byccam choćuć „supracouïničac“ z biełarusami. Žyćcio adnak pakazyvaje što inšaje. Voš sioleta ŭ zimovych miesiacach adbyvalisia ŭ Vilni kursy „ašvietna-kulturalnych“ pavadyroŭ, arhanizavanyja asadnikami. I kali adzin z kursantaŭ napisaŭ u „Bieł. Krynicy“, što ich na kursach choćuć „napchnuć polščynaj“, to kiraŭnictva kursaŭ paddała hetu spravu pad ahulny sud kursu. Chacielasia vidać ukarać vinoŭnaha, ale našlosia na kursie mnoha šviedamych i bajavych biełarusaŭ i „vinoŭnaha“ abaranili.

Na hetych kursach nia było nivodnaha vučyciela biełarusa i nivodnaj lekcyi ab biełaruskaj kultury, a ŭsio „supracouïnictva“ jšło papolsku, vysoka padnosiačy dasiahnieñni Varšavy. A ŭ kancy kursu hetyja samyja pany pišuć u hazetach, što „na zakończonienie odtaińczono Lawoniche, ludowy taniec Wilenszczyzny i odšpievano „Ci šviet ci švitaje“... harmonijną pieśń ludu Wileńszczyzny“. Hetym panom praz horła nie prachodzić „białoruska pieśń, białoruski taniec narodovy!“ Toje, što pad švistam bizunoŭ pryhianiatych stvaryli našy dziady i pradziedy, toje, što siahoñnia ciešyć dušu i serca kožnaha Bielarusa, jak šyrokaja jość biełaruskaja ziarnia, — asadnickija pisaki i ichnyja padhałoski jašče siahoñnia ŭzdryhajuca nazvać praŭdzivym imiem—biełaruskim. I heta maje nazyvacca „supracouïnictvam“. Kožny kulturny čaławiek zapratelyuje suproč hetakaj metody „supracouïnictva“ tak, jak pratelyovali ŭ svaim časie suproč nazvañnia Polšcy Pryvišlinskim krajem.

Ale heta jość taki ciapier kirunak, pisać „o ludach Nowogródzczyzny, Wileńszczyzny“, ale nie ab Bielarusach i ich

жыці. Напр. niadaўна выйшла кніжка п. т. „Kufry chłopskie na Wileńszczyźnie“, u jakoj aўtor, apisyvajučy našyja biełaruski-ja kufry, biasstydna ŭciakaje ad slova „białoruskie“.

Što da ašviety pazaškolnaj, to polskija asadniki tut užo chočuć skončyć z roznymi „kursami“, a dumajuć zakładać t. zv. narodnyja — ludowe — universytety, na jakich taksama buduć baić ad „A“ da „Z“ papolsku i ŭ kancy na adčepnaha štoś dađaduć „regjonalnogo ludu wileńskiego“, ale barani Boža — „białoruskiego“.

Darahaja moładź! Razvaž heta i zrazumiej! My jość častkaj vialikaha Bielaruskaha narodu i jak takija tolki možam z druhimi narodami ŭ bolšaj ci mienšaj miery supracouničać. My pierastali być etnohrafičnaj masaj, inakš kažučy — stada-đaj baranoŭ, jakim usioroŭna kudy ich zapišuć, abo ŭ jaki katuch zahoniać. A kali my Bielarusy, to našym abaviazkam jość usiudy i zaŭsiody našy narodnyja pravy adstaivać, baranić i pašyrać.

### Б Е Л А Р У С.

Кім ты зьвешся?	Чым ты здатны?	Чым ты крэпак?
— Беларусам.	— Працай ўдалай.	— Словам жывым.
Як жывеш ты?	Чым ты горды?	Чым адметны?
— . . . . .	— Прошлай славай.	— Сэрцам шчырым.
Што цярпіш ты?	Чым ты весел?	Што кахаеш?
— Гнёт нядолі.	— Сваім горам.	— Край свой мілы.
Чаго хочаш?	Чым багаты?	І ў што верыш?
— Жыцьця — волі...	— Хлебам-мёдам...	— Ў свае сілы!..

А. Мілюць.

### Н А Д Н Ё М Н А М.

Над Нёмнам ціхім, шырокім,	Здавалась што звоняць дзесь
Драмалі палеткі, лясы	[путь
Ў спакою вялікім, глыбокім	Жалобнай вялікай тугі,
Шапталі кругом каласы.	Ці страшная песьня пакуты
Пшаніца хінулась да жыта,	Аб тым, як цяжкі ланцугі.
Гарох абымаўся з аўсом,	І хтож-бы тут быў у няволі?
Ячмень пхаўся ўверх прагавіта	Яка' тут красата і прастор,
І грэчка цьвіла тут кругом.	Як тут па лугох і па полі
Чабор гаманіў із румянкай,	Багацтва і песьня і хор?
Шаптаў асацэ штось чарот.	— — — — —
Закрыўшысь зялёнай фіранкай	
Спяваў недзе жаб карагод.	То плачыць бяздольна краіна,
Адно на вярху, у паветры,	Лье горкія сьлёзы свае
Царыла кругом цішыня.	Над доляю блуднага сына,
І шум нейкі чуўся у ветры,	Каторы адрокся яе!
Як злобны прыпеў варанья.	Уладзімер Берняковіч.

\* \* \*

Радзімая песня, радзімыя гукі,  
Чаму вас так моцна, бязмежна люблю?  
Чаму сваім сумным, жальлівым напевам  
Хвалюеце гэтак вы душу маю?

Як толькі вас ўчую — я моцны раблюся,  
Ў грудзёх маіх сэрца ў запале дрыжыць  
І думкай крылатай тады я нясуся  
Над краем, што звыкся з нядоляй век жыць.

Ў той час мне ня страшны варожыя сілы,  
Я стаў-бы адважна ў змаганьне са злом,  
І з песняй радзімай, чароўнай і мілай  
Я нішчыў-бы гора і крыўды кругом.

Нясіся-ж, радзімая песня, над краем,  
Будзі свой працоўны і змучаны люд,  
Ўлівай сваім чарам ўсім сіл да змаганьня,  
Каб згінулі ўрэшце сьляды ўсіх пакут.

Каб ў вольнай краіне здабытай ахвярай  
Ўвесь люд запяў, што загінуў прымуся  
І родная песня няслася-б ў сьвет хваляй  
І чулі-б усе, што жыве Беларусь!..

С. Гаротны.

\* \* \*

Чаго вецер плачаш, чаго ты галосіш, —  
Няўжо-ж у людзей спачуцьця сабе просіш?  
А мо' ты над нашай сумуеш нядоляй?  
А мо' не падумаў аб тым аніколі...

Ня знаю пра гэта, нічога ня знаю, —  
Адно сьпеў твой сумны балюча кахаю:  
Здаецца, маю ты тугу падхапіў  
І гукам магутным яе ускрыліў.

Вядома, з табой не аднэй мы стыхіі,  
Я — сьведамасьць маю, ты — славішся сілай,  
Усё-ж і супольнае нештачка маем:  
Прадвечную Волю абодва спаўняем. —

Яна, значь, казалася аднаму тужыці,  
Другому-ж — па сьвеце аб гэтым трубіці.  
Як плакаў спрадвеку, дык плач да зьнямог  
Над сумным жыцьцём, што чалавеку даў Бог.

В. Катовіч.

## Baraniema pryrodu.

Kališ, wielmi daŭno, žychary Eŭropy žyli tak, jak siańnia žyvuć dzikija ludzi Aŭstralii. Ciażkaje heta bylo žyćcio. U nieprabytych lasoch cikalisia na čaławieka strašnyja žviary, ciapieraka wiedamyja tolki z znojdziennyh škialetaŭ. Ad hromaŭ i piarunoŭ čaławiek chawaŭsia.. ũ travu, ad pavodki—ŭzlaziŭ na vysokija drevy, a ad žviaroŭ chawaŭsia ũ piačurach.

Jak-ža słaboj istotaj byŭ tady čaławiek! I kolki natuhaŭ musiŭ paniaści jon u ciażkaj baračbie z niaviedamymi jamu siłami pryrody i svaimi zababonami!

Dziakujućy adnak duchovym zdolnaściam, čaławiek štoraz bolš pieramaħać staŭ pryrodu, žjezdziŭ i dašledziŭ badaj usiu ziamlu i ũsie vody, paznaŭ tajomnaje žyćcio ũ hlybiniach mora i akijanaŭ, zdabyŭ niedastupnyja ziemli (polusy), ŭdziorsia na najvyššyja hory, paznaŭ vyšyni pavietra (stratasferu), prakapaŭ na paru kilometraŭ ũhlybki ziamlu, pakryŭ jaje sietkaj čyhunki, paviazaŭ telehraficznymi i telefoničnymi dratami, pływaje pad vadoju, lataje na aeraplanach u pavietry, vykarystaŭ siły vady, vietru, elektryki, a fali eteru pieranosiać jahony hołas u najdałšyja čaści ziamli. Heta biazumoŭna šmat, ale kaniec jašče daloka.

Ale razam z „mechanizavańniem“ świetu paŭstaje ũ sercy čaławieka jakiš žal za tym, što žnišcyŭ i čaho ŭžo nia zmoħa papravić, paŭstajuć uspaminy dalokich, dalokich viakoŭ. Hetyja sumnyja ŭspaminy vyklikaje ũ nas časam jakajaš adzinokaja sasna ũ poli, vializarny kamieŭ — świedka ladowaj pary, jakiš kutok lesu, zabytyja ludźmi inšyja świedki staroj minuŭščyny. Tady čaławiek rozumieje, što pryrodu treba kachać, jak krynicu, katoraja daje šmat duchovych skarbaŭ, uražańniaŭ i roskašy, — tym bolš, na kolki heta pryroda jošć bolš pieršabytnaj, dałšaj ad supolnaści z novačasnaj cyvilizacyjaj ludzkaści.

I voš, u radzie apostalaŭ roznych idejaŭ znajšlisia apostaly idej abarony pryrody, zachavańnia astatkaŭ pieršabytnaj pryrody ũ stanie mahčyma niakranutym. ũsie astatki pryrody — miortvaj i žyvoj, kali im hrozić žniščeńnie — zasluhoŭvujuć na abaronu.

Jak bačym, pryčyny (matyvy) acharony pryrody čysta idejnyja; padzialić možna ich na čatyry hałoŭnyja hrupy: histaryčnuju, estetyčnuju, navukovuju i vychavaŭčuju.

Matyŭ histaryčny — heta acharona astatkaŭ pryrody, katoryja majuć supolnaść z niejkimi histaryčnymi zdareńniami abo asobami.

Matyŭ estetyčny kaħa zachovyvać pryhoħyja i charakternyja oznaki krajabrazu, katoryja vyraźniajuć jaho ad abrazoŭ krajoŭ inšych. A ci-ž moža dla nas być pryhaħejšy kraj-

абраз, як крајабраз беларускі, каторы з hetkaj lubaściu i ўmieńniem admalavaŭ naš narodny paet Jakub Kołas u сва-jej niaŭmiruščaj „Novaj Ziamli“, dzie кажа:

„Moj rodny kut, jak ty mnie miły! Choć ja niavolaj ciažka zmučan  
Zabyć ciabie nia maju siły! I z rodnym bieraham razlučan,  
Nia raz utomlenny darohaj, Dy ja dušoju ažyvaju,  
Žyćciom viasny majej ubohaj, Jak vokam myśli aziraju  
K tabie ja ŭ dumkach zalataju Ciabie, moj łuh i bierah rodny,  
I tam dušoju spačyvaju. Dzieljecca Nioman srebnavodny  
Dzie duby družnaj čaradoju  
Voš jak ciapier pierada mnoju Stajać, jak viežy, nad vadoju  
ŭstaje kutočak toj pryhoža. Daŭniejšych spraŭ vartaŭnikami  
Krynički vuzieńkaje toža I ziziajuć hrozna tarałami.  
I jołka ŭ paru z chvainoju, Tut tak prachładna, tak pryvolnal  
I baču les ja kala chaty... A ptuški hołasna i zdolna  
Šmiajucca miłym ščabiatańniem  
I poŭniać łuh svaim piajańniem.

Siudy tak-ža zaličajucca asablivaści etnohrafičnyja, jak budaŭnictva i ŭпрыхожваніе розных прадметаŭ, dalej — vopratka, звычай, абычай i h. d.

Matyŭ navukovy acharony pryrody starajecca z adnej starany zachavać zabytki žjaviščaŭ admiennych, katoryja, ŭžo zhinuli, pakinuŭшы wielmi redkija astačy z haliny gieologii zeologii i botaniki — a z druhaj starany choča vydzielić peŭnyja abšary (rezervaty) ľudzkoj haspadarki, dzie haspadaravała-b tolki samaja pryroda i dzie navukoŭcy mahli-b viaści došledy nad žyćciom rašlinnaha i žviarynnaha švietu ŭ jaho pieršabytnych prajavach.

Matyŭ vychavaŭčy vuča nas ścierahčy astačy pieršabytnaj pryrodv, jak najlepšaj vučycielki nia tolki svaichtajnic, ale i ciažkaj štuki žyćcia, bo nihdzie čaławiek nie nabiare stolki žyćciovaj mudraści, jak z spaściarohaŭ pryrody.(d.b.)

### З В О Н.

Бом! Бом! Зьвініць працяжна звон,  
Нясецца гук з усіх старон,  
I рэха коціцца кругом,  
Дзе толькі ўсё спавіта сном.

Бом! Бом! Мацней ён загрымеў,  
Каб люд бяздольны зразумеў,  
Каб вочы ў гору прыпадняў  
I зорку шчасьця прывітаў.

Устань! Устань-жа ты, Крывіч,  
На ўсемагутны гэты кліч,  
Пакінь адвечны рабскі сон,  
Пакуль ня змоўк будзіцель-звон.

Коля Гараўнік.



# Х р о н і к а.

## З беларускага жыцця.

**ПАМЁР УЛ. ЖЫЛКА.** 23-га красавіка сёлета, перад зданьнем набору гэтага нумару „Шл. Мол.“ на машыну дадруку, атрымалі мы ад аднаго з беларускіх дзеячоў у Латвіі вестку, што ў БССР памёр з сухотаў ведамы беларускі паэт Уладзімір Жылка. Шырэй ао сьветлай асобе нябожчыка напішам у наступным нумары.

Суд. 28.ХІ. 34 г. Віл. Гарадзкі Суд засудзіў рэдактара „Бел. Крыніцы“ грам. Я. Пазьняка за зьмяшчэньне ў № 28 за 1934 г. „Бел. Крыніцы“ артыкулу „Ніякі саюзьнік“, на 80 зал. штрафу і на 2 тыдні арышту, устрымліваючы выкананьне апошняга прысуду на 3 гады. Рэд. Я. Пазьняк ад гэтага прысуду падаў апэляцыю, якую разглядаў Акружны Суд 28-га сакавіка сёлета і прысуд Гарадзкога Суду зацьвердзіў.

**Новыя гурткі Б.І.Г.іК.** Нядаўна заснаваліся новыя гурткі Беларускага Інстытуту Гаспадаркі і Культуры ў в. Лядкі, Стаўпецкага пав. і ў в. Навасёлкі, Маладэчанскага пав. Ждаем ім памыснасьці ў легалізацыі.

**Чырвонае яечка“ і „спатканьне Юр'я.“** Віленскі Адзел Бел. Інстытуту Гасп. і Культуры ладзіць у суботу 4 траўня сёлета ў сваім памешканьні традыцыйнае „Чырвонае яечка“, а 5 траўня, у нядзелю, „спатканьне Юр'я“, разам з першай маёўкай. Запісы і складкі ўжо прыймаюць сябры ўраду Адзелу БІГіК.

**Апавяданьні на конкурс „Шляху Моладзі“.** На ладжаны нашай рэдакцыяй конкурс апавяданьняў, абвешчаны ў № 2 „Шл. Мол.“ сёлета, дагэтуль атрыманы 4 апавяданьні. Думаем, што да апошняга тэрміну прысыланьня, г. зн. да 15 га траўня сёл., колькасьць іх павялічыцца, бо-ж не павінна забракаваць, ані твораў, ані ахвотнікаў на атрыманьне цэнных прэміяў.

**Беларуская аўдыцыя ў Віленскім Радыё.** 11-га траўня сёлета а гадз. 15 Віленская радыёстанцыя мае надаваць, на ўсе іншыя польскія радыёстанцыі, беларускую аўдыцыю п. н. „Год у беларускіх песьнях.“ У праграму аўдыцыі, якую выканае беларускі хор пад кіраўніцтвам грам. Шырмы і салісты, пры акампаніяманьне ведамага кампазытара праф. Галкоўскага, уваходзяць наступныя песьні:

1) *Купальскія:* а) „Пірад Пятром пятым днём,“ б) „Чаму сілязень смуцён невясёл: — у апрацоўцы А. Грэчанінава. 2. *Жніўныя:* а) „Зазьвінела пчолачка“ (солё і раяль) б) „Пірапёлка,“ — у апрацоўцы А. Грэчанінава, в) „Раёк,“ дажынкавая, у апрацоўцы А. Грэчанінава. 3. *Валачобныя:* а) „Ау лесе, лесе“,

у апрацоўцы А. Нікольскага, б) „Удаль па даліне,“ у апрацоўцы Т. Уладзімірскага, в) „Ходзіць пава па вуліцы,“ у апрацоўцы К. Галкоўскага.

Успаміны з Саловак. Ведамы беларускі драматург і мастак Фр. Аляхновіч, каторага ў сваім часе бальшавікі саслалі на Салоўкі, пасля 7 гадоў пры абмене вязняў Польшчы з Саветамі быў выменены на б. пасла Бр. Тарашкевіча, напісаў свае ўспаміны з Саловак. Гэтыя ўспаміны дагэтуль друкаваліся ўжо ў польскай мове ў вiл. газэце „Słowo“, і ў расейскай мове: у парыжскай газэце „Возрождение“ і манджурскім „Вѣстнику“. Апроч таго ў хуткім часе маюць быць яны выданы панямецку і пафранцуску. Грам. Фр. Аляхновіч думае іх выдаць асобнай кніжкай і ў мове беларускай.

Беларускія Календары на 1936 г. Даведваемся, што кнігарня „Пагоня“ і грам. грам. Ст. Станкевіч і Ул. Манкевіч ужо прыступілі да падгатоўкі выдання Беларускага Адрыўнога Календара на 1936 г., а Беларускі Інстытут Гасп. і Культуры — да выдання „Беларускага Народнага Календара“ — кніжкі. Пры гэтым трэба зазначыць, што беларускія календары на 1935 год усе распраданы, і ў Вільні іх ужо нестала на новы 1935 год.

**БЕЛАРУСЫ Ў ЛАТВІІ.** Зачынена Беларускае Выдавецтва ў Латвіі. Латвійская ўлада выдала загад аб зачыненні Беларускага Выдавецтва ў Латвіі, якое веў грам. К. Езавітаў. Ніякае матывоўкі гэтага кроку не пададзена. Беларускае Выдавецтва працавала 10 год, ад 1925 году, і выпусціла цэлы рад падручнікаў і брашур, а таксама выдавала штомесячнік „Беларуская Школа ў Латвіі.“ Паступак латвійскіх ўладаў можна лічыць жаданьнем пазбавіць беларусаў іхняга друкаванага слова, а таксама жаданьнем спыніць выхад беларускіх кніжак у Латвіі. У дзяржаве, якая сама ішчэ гэтак нядаўна была пад уладай расейскага царызму і нямецкіх баронаў, гэтка барбарскі уціск беларусаў зьявіўся зусім нечаканым і непажаданым.

Адмоўлена далейшая дапамога на Рыскую Беларускаю гімназію. Рыская меставая управа адмовілася ў 1935 г. даць якую-колічы грашовую дапамогу Рыскай Беларускай гімназіі, якая ўтрымліваецца Т-вам Беларускіх Вучыццалёў ужо 6 год. Адначасна адмоўлена дапамога і жыдоўскай гімназіі, якая ўжо і зачынілася ад нястачы сродкаў. Беларускія вучыццалі сваю гімназію яшчэ трымаюць, хаця-ж для гэтага прыйшлося ўсё беларускае настаўніцтва абкласьці асобнымі адлічэньнямі з пэнсіі.

---

### СЯБРЫ РЭДАКЦЫЙНАЕ КАЛЕГІІ:

*Ізабэля і Альфонс Шутовічы і Язэп Малецкі.*

Рэдактар Язэп Найдзюк

Выдавец Янка Багдановіч

## Usiačyna.

**Pastanova Lihi Narodaŭ.** Na 85 nadzvyčajnaj sesii Lihi Narodaŭ, jakaja adbyłasia ŭ druhoj pałovie krasavika, na prapanovu Francyi Liha Narodaŭ vyniesła pastanovu suproč adnastaroŭniaha zryvaŭnia traktataŭ. Pastanova heta škiravana prociŭ zbrajeŭniaŭ Niamieččyny, jakoje mnoha kamu nahaniaje strachu i jakoje pryčyniłasia da francuska-anhlijska-italijanskaha zbliežennia, asabliva padčyrknułaha na supolnaj kanferencyi kiraŭnikoŭ hetych dziaržaŭ u Stresie (Italija), katoraja adbyłasia pierad sesijaj Lihi Narodaŭ.

**Novaja kanstytycyja ŭ Polšcy** ŭvajšla ŭžo ad 24 IV.35 h. u žyćcio. Adnosna biełarusau jana ničym nia rožnica ad staroj, a ahułam daje nabyvalyja pravy dla Prezidenta dziaržavy.

**Jakija jazyki najbołš raspaŭsiudžany ŭ Eŭropie.** Hazyety pišuć, što najbołš raspaŭsiudžanymi jazykami ŭ Eŭropie žjaŭlajuca: 1) jazyk niamiecki, jakim havoryć 81 miljon ludziej, 2) rasiejski — z 70 miljonami, 3) anhlijski — z 47 miljonami i 4) francuski, jakim havoryć 40 milionaŭ asob.

**Žjezd „Związku Młodzieży Wiejskiej“.** 7-ha krasavika sioleta ŭ Vilni adbyłsia žjezd „Związku Młodzieży Wiejskiej ziemi Wileńskiej“ — na jakim vypłyła mnoha cikavych viestak, ab katorych pastarajemsia apisać u nastupnym numary „Šlachu Moładzi“, bo ŭ hetym nie chvataje nam miesca.

## Паэтам з „цёмнага завулку.“

У № 7 „Роднага Краю“ паявіўся артыкул п. т. „Баявое заданьне“, аўтор каторага, схваўшыся пад літару Д. піша, што з прычыны палітычнага кірунку „Шляху Моладзі“, ня можа ён згуртаваць каля сябе ўсіх паэтаў Зах. Беларусі, што быццам прапагуе выключна паэзію „Нашаніўскай пары“, ды што адзінай заслугай нашага часапісу ёсьць толькі ўзгадовываньне маладых паэтаў. — Мы тут заяўляем, што „Ш.М.“ ёсьць часапісам апалітычным і служыць толькі агульнаму дабру беларускай моладзі Апошняй-жа мэтай „Ш.М.“, як і кожнага часнага Беларуса, ёсьць поўная незалежнасьць Беларускага Народу і дзеля гэтага панскія прыслужнікі і чырвоныя запрадажнікі ніколі ў ім ня знайдучь месца. Што да новых кірункаў і паэтычных плыньняў, то ня можна-ж прыраўноўваць мілагучных вершаў Машары з „Шл. Мол.“ да такіх вась плыньняў:

„Дўтабусы, места, крык..

„Вуліцы шырокія.

Дзеўкі сінявокія,

Жыды касабокія“ і г. д.

Што іншае, каб верш новага кірунку быў напісаны артыстычна і сапраўдным мастаком.

У канцы аўтору „Баявой задачы“, які, відаць, не адну хвалду прыседзіў. доючы Музу, радзім заняцца вывучэньнем лёгчнага выражання на пісьме сваіх „глыбокіх“ думак. Вось тыповы ягоны сказ, узмоцнены per nos auctoritatis (мы):

„Наш поэт і пісьменьнік надалей знаходзіцца ў цёмным завулку, чакаючы „лепшых часоў“, пішучы з надзеяй „калісь“ быць надрукаваны м“(U)— што рэд. „Шл. Мол.“ можа зрабіць з плыньняў такога кірунку, напісанай „ў цёмным завулку“, як ня ўкінуць у кош? Вынятак мог бы быць толькі для паэта — самародна і пачаткуючага, але не для старых і назойлівых паклоньнікаў Музы, якія так ахвотна сваё нявучтва і недахоп таленту ўзваліваюць на безбаронае „licentia poetica“ і на „новыя кірункі.“

## ПАШТОВАЯ СКРЫІНКА

А. Жуку і Я. Прытыцкаму. Календара кніжкі на 1935 год выслаць Вам нажалі не маглі і ня можам, бо ўжо на Новы Год яго ў Вільні не ставала.

З. Кавалёнку і Марціну Кліну. Вашы вершы слабава-тыя і да друку не падходзяць, але радзім Вам пісаць. Папрабуйце пісаць прозай, гэта можа Вам лепш удалася. Больш чытайце бел. кніжак.

Пе трашцы Прохару. Просьбу споўнілі, напішыце штось з жыцця моладзі ў Вашай старонцы. За „Ameryku ў laźni“ просім прыслаць 50 гр. далучаным „przekazam rozrachunkowym“. „Za pobranie“. Вам не высылалі, бо гэта вельмі дорога каштуе.

А. Занку. Просьбу спаўняем і чакаем абяцанага.

Н. Лапушы—скаму. Верш слабы і да друку не падходзе, папрабуйце пісаць прозай. За добрыя словы падзяка.

Хромічу. За мілы верш „Шляху Моладзі“ шчыра падзяка, пастараемся яго надрукаваць.

Бр. Даніловічу. Беларускія газеты ў Амэрыцы ня выходзяць. Просьбу споўнілі, за добрыя пажаданні падзяка.

Колі Гароўніку. За прысланыя вершы дзякуем, некаторыя з іх надрукуем. Вершы можаце пісаць, толькі старайцеся іх добра апрадаваць, лепш менш напісаць, але добра, чым многа, але блага. Прытым радзім як найбольш чытаць прыгожае бел. літэратуры. Малады Дубок паходзіць з Вашае стараны.

Albertu Strybúci u. Za prysłanyja matarjały ščyra dziakujem, jak bačycie, pačali ich užo vykarystyvać. Artykuł musill mocna pierarablać z pryčyn cenzuralnych za što wielmi pieraprašajem. U Vašych vieršach słabaja technika, jakuju treba staracca vyrabić, a źmieist i mova dobryja; paru z ich nadrukujem, i prosim pisać čašciej. Dla bližejšaha znajomstva dobre bylo-b, kab Vy prysłali nam swaju biohrafiju.

Хролу М. За прысланыя матар'ялы падзяка, будзем старацца іх выкарыстаць.

Сытачу. Vašy karespandencyi u „Šlach Mol.“ nie padchodziać, pieradajom ich u „Biel. Krynicu“, napišycie nam štoś z žyćcia vašaje moładzi.

### КУТОК РАЗРЫВАК.


Разьвязаньне загадкі № 6:

4 9 2  
3 5 7  
8 1 6

За разьвязаньне загадкі № 6 нагорода ў форме кніжкі п. н. „Гісторыя беларускай літаратуры“ М. Гарэцкага выпала грам. Хролу Манцэвічу.

Круцігалоўка № 7 — улаж. Бранд.

1)  
2)  
3)  
4)  
5)  
6)  
7)  
8)  
9)  
10)



Значэньне слоў:

- 1) Мераць лякарства.
- 2) Жаночае імя.
- 3) Замятаюць ім хату.
- 4) Расьліна з над ракі.
- 5) Прыбіваюць доскі.
- 6) Іначай прапаў.
- 7) Іначай галузіны.
- 8) Назоў пасаваў.
- 9) Іначай кут.
- 10) Жаночае імя.

З літараў, якія будуць на месцы крыжыкаў, трэба адчытаць і псэўдонімы двух беларускіх паэтаў.